



नेपाल सरकार  
गृह मन्त्रालय

फ्याक्स : ६६९४६०७  
६६९४४३७  
६६९४८०९

# जिल्ला प्रशासन कार्यालय



पत्र संख्या :

चलानी नं. : ३००५

प्राप्त पत्र संख्या र मिति :-

मिति :- २०७८।१०।१४

## जिल्ला प्रशासन कार्यालय भक्तपुरबाट जारी आदेश

विश्वव्यापी महामारीको रूपमा फैलिएको कोभिड-१९ को नयाँ भेरियन्ट ओमिक्रोन सहितको संक्रमण तीव्र रूपमा बढ्दै गएको सन्दर्भमा सो को रोकथाम, नियन्त्रण, निदान र उपचारलाई थप प्रभावकारी बनाउन नेपाल सरकार (मन्त्रिपरिषद्) का निर्णयहरू, कोभिड-१९ संकट व्यवस्थापन समन्वय केन्द्रको सिफारिस, कोभिड-१९ संक्रमण जोखिम नियन्त्रणका लागि स्मार्ट लकडाउन सम्बन्धी कार्यविधि, २०७८, संक्रामक रोग ऐन, २०२० को दफा २ ले दिएको अधिकार र स्थानीय प्रशासन ऐन, २०२८ को दफा ६ को उपदफा ३ ले दिएको अधिकार प्रयोग गरी यस जिल्लामा मिति २०७८।१०।१४ गते राती १२:०० बजे देखि अर्को सूचना नभएसम्म लागू हुने गरी देहायको आदेश जारी गरिएको छ ।

### १. निषेध गरिएका गतिविधिहरू:

- सबै प्रकारका आमसभा, जुलुस, सभा, भेला, मेला, सम्मेलन, सिनेमाहल, डान्सवार, दोहोरी, नाचघर, क्लब, हेल्थक्लब, जीमखाना, रंगशाला, संग्राहलय, चिडियाखाना, कभर्ड हल, स्वीमिङ पुल, फुटसल, जात्रा, महोत्सव, पटके हाटबजार र मानिसहरूको भिडभाड हुने अन्य कार्यक्रम नगर्ने, नगराउने । (तर, पूर्व निर्धारित अन्तराष्ट्रिय स्तरको खेलकुद प्रतियोगिताको हकमा दर्शकविहिन वा सीमित दर्शक राखी स्वास्थ्य मापदण्डको पूर्ण पालना गराई यस कार्यालयको स्वीकृतिमा सञ्चालन गर्न सकिने)
- विद्यालय, विश्वविद्यालय, कलेज, ट्युसन सेन्टर, तालिम वा अन्य प्रकारका शैक्षिक क्रियाकलाप संचालन गर्दा सम्बत २०७८ माघ मसान्तसम्म भौतिक उपस्थितिमा संचालन नगर्ने, नगराउने । यस्ता शैक्षिक क्रियाकलाप भर्चुअल वा वैकल्पिक शिक्षण सिकाइ विधिमा संचालन गर्ने । तर कोभिड - १९ विरुद्धको खोप लगाउन तोकिएको दिन विद्यार्थी लाई विद्यालय/शैक्षिक संस्थामा बोलाउन सक्ने ।
- जनशक्ति भर्ना परीक्षा, वैदेशिक रोजगारीका लागि संचालन गरिने विदेशी भाषा परीक्षा तथा चिकित्सा शिक्षाका सबै किसिमका प्रयोगात्मक परीक्षा जनस्वास्थ्यका मापदण्ड पालना गरी संचालन गर्न सकिने ।

### २. कोभिड-१९ को रोकथाम, नियन्त्रण, उपचार र निगरानीका लागि आम नागरिकले देहाय वमोजिम गर्ने:

- जनस्वास्थ्य मापदण्डको पूर्ण रूपमा पालना गर्ने,
- अनिवार्य रूपमा मास्कको प्रयोग गर्ने,
- घरबाट बाहिर निस्कँदा अनिवार्य रूपमा खोपकार्ड (मोवाइलमा भएपनि हुने) राख्ने,
- सार्वजनिक स्थलमा दुई व्यक्ति बीच कम्तीमा २ मिटरको भौतिक दूरी कायम राख्ने, पटक-पटक साबुन पानीले हातधुने वा सेनिटाइजरको प्रयोग गर्ने


3/11/14  
रुद्रदेवी शर्मा  
प्रमुख जिल्ला अधिकारी



नेपाल सरकार  
गृह मन्त्रालय

फ्याक्स : ६६९४६०७  
६६९४४३७  
६६९४८०९

# जिल्ला प्रशासन कार्यालय



पत्र संख्या :

चलानी नं. :

प्राप्त पत्र संख्या र मिति :-

मिति :-.....


- (ड) प्रयोग गरिएका विसर्जन गर्नु पर्ने मास्क बन्द डस्टविन वा प्लास्टिक झोलामा बन्द गरी सुरक्षित साथ राखी पाँच दिन पछि मात्र विसर्जन गर्ने,
- (च) विदेशबाट नेपाल आउँदा वा निकट सम्पर्कमा रही कन्ट्याक्ट ट्रेसिडमा परेमा परीक्षणबाट नतिजा नेगेटिभ भएतापनि कम्तीमा पाँच दिन होम क्वारेन्टिनमा अनिवार्य रूपमा बस्ने,
- (छ) पी.सी.आर.परीक्षणका लागि प्रयोगशालामा स्वाब दिएपछि नतिजा नआएसम्म बाहिर हिँडडुल, भेटघाट र बैठक नगर्ने,
- (ज) स्थानीय तहमा क्वारेन्टिन र आइसोलेसनमा बसेका व्यक्तिलाई सक्दो सहयोग गर्ने,
- (झ) कुनै व्यक्तिले जनस्वास्थ्यका मापदण्ड पालना नगरेमा स्थानीय तह, स्थानीय प्रशासन, स्वास्थ्य संस्था वा सम्बद्ध अन्य निकाय वा संस्थालाई यथाशीघ्र जानकारी गराउने,
- (ञ) होम आइसोलेसनमा बसेका व्यक्ति स्वास्थ्यकर्मीको नियमित सम्पर्कमा रहने र स्वास्थ्य सम्बन्धी कुनै समस्या भएमा तुरुन्तै नजिकको अस्पतालमा जाने,
- (ट) नेपाल सरकारले तोके वमोजिम कोभिड-१९ विरुद्धको खोप लगाउने ।

३. व्यापार व्यवसाय संचालनको हकमा देहाय वमोजिमका मापदण्ड पालना गरी सञ्चालन गर्ने:

- (क) सपिड मल, डिपार्टमेन्टल स्टोर, सुपर मार्केट र सबै प्रकारका पसल एक पटकमा २० जना भन्दा बढी हुन नहुने, पूर्ण खोप लगाएको कार्ड (मोबाइलमा फोटो भए पनि हुने) हुनु पर्ने र जनस्वास्थ्य मापदण्ड पालना गर्ने गरी सञ्चालन गर्न सकिने ।
- (ख) पार्टी प्यालेसमा एक पटकमा कुल क्षमताको एक-चौथाईमा नबढ्ने गरी बढीमा पूर्ण खोप लगाएका २० जना मात्र उपस्थित रहने तथा जनस्वास्थ्यका मापदण्ड पालना गर्ने गरी प्रमुख जिल्ला अधिकारीबाट पूर्व स्वीकृति लिई (बिवाह, ब्रतबन्ध, न्वारन तथा पासनी जस्ता) धार्मिक, सांस्कृतिक वा सामाजिक कार्यक्रम सञ्चालन गर्न दिने ।
- (ग) सबै प्रकारका व्यवसायहरूको अग्रपडत्तिको काउन्टरमा रही काम गर्ने र ग्राहकहरूलाई नियमित सेवा दिने कर्मचारीको सम्बन्धित निकाय वा संस्थाले हप्ताको दुई पटक एन्टिजेन परीक्षण गराई रिपोर्ट नेगेटिभ आएका व्यक्तिलाई मात्र काममा खटाउने ।

४. होटेल, रेष्टुरेण्ट र क्यासिनोको हकमा देहाय वमोजिमका मापदण्ड पालना गरी सञ्चालन गर्ने:

- (क) कामदारले अनिवार्य रूपमा मास्क, फेस-सिल्ड र पञ्जा लगाउने,
- (ख) प्रवेश गर्ने सबै सेवाग्राहीलाई मास्क अनिवार्य गर्ने,





नेपाल सरकार  
गृह मन्त्रालय

फ्याक्स : ६६९४६०७  
६६९४४३७  
६६९४८०९

## जिल्ला प्रशासन कार्यालय



पत्र संख्या :

चलानी नं. :

प्राप्त पत्र संख्या र मिति :-

मिति :-.....

- (ग) कुल क्षमताको आधाभन्दा बढी नहुने र एक पटकमा बढीमा २० जनामा नबढ्ने गरी कम्तीमा दुई मिटरको भौतिक दूरी कायम गर्नुपर्ने,
- (घ) सेनिटाइजरको व्यवस्था गर्नुपर्ने,
- (ङ) नियमित रूपमा निसङ्क्रमित गर्नुपर्ने,
- (च) कुनै सेवाग्राही मास्क नलगाई आएमा व्यवस्थापकले बढीमा पाँच रुपैयाँ लिई मास्क उपलब्ध गराउनु पर्ने र मास्क नलगाउनेलाई प्रवेश गर्न नदिने,
- (छ) खोपको पूर्ण मात्रा लगाएका सेवाग्राहीलाई मात्र खोप कार्डको आधारमा प्रवेश गर्न दिने,
- (ज) होटेलले चेक-इन गर्दाको अवस्थामा वा चेक-इन गरेको २४ घण्टा भित्र आफ्नो होटेलमा बास बस्ने प्रत्येक ग्राहकको एन्टिजेन परीक्षण गर्ने व्यवस्था मिलाउने ।

५. सार्वजनिक सवारी देहायबमोजिम स्वास्थ्य मापदण्डको पूर्ण पालना गरी सञ्चालन गर्नुपर्ने ।  
(तर, निजी सवारी साधन (दुई पाङ्ग्रे सहित) र ट्याक्सीको जोर गते जोर नम्बर र बिजोर गते बिजोर नम्बर प्रणालीमा सञ्चालन गर्ने)

- (क) सिट क्षमता भन्दा बढी यात्रु नराख्ने,
- (ख) सबै यात्रुलाई मास्क अनिवार्य गर्ने,
- (ग) सवारी साधनको ढोकामा र सवारी साधनभित्र यात्रुले प्रयोग गर्ने गरी सेनिटाइजरको व्यवस्था गर्ने,
- (घ) चालक तथा सहचालकले मास्क र फेस-सिल्ड लगाउनु पर्ने,
- (ङ) सवारी साधनलाई दैनिक रूपमा निसङ्क्रमित गर्नु पर्ने,
- (च) सार्वजनिक यातायातमा कुनै यात्रुले मास्क नलगाई आएमा चालक वा सहचालकले बढीमा पाँच रुपैयाँ लिई मास्क उपलब्ध गराउनु पर्ने,
- (छ) मास्क नलगाउने व्यक्तिलाई सवारी साधनमा प्रवेश गर्न नदिने ।
- (ज) लामो दूरीमा चल्ने सार्वजनिक यातायातमा बीच बाटोमा थप यात्रु नचढाउने गरी शुरु देखि अन्तिम गन्तव्यसम्म यातायात सञ्चालन गर्ने र यात्रुहरूको विवरण जिल्ला कोभिड-१९ सङ्कट व्यवस्थापन केन्द्र (डिसिसिएमसि) लाई उपलब्ध गराउने,
- (झ) लामो दूरीमा चल्ने सार्वजनिक यातायातका यात्रुहरूलाई सम्भव भएसम्म एन्टिजेन परीक्षण गर्ने व्यवस्था मिलाउने ।
- (ञ) राष्ट्रिय राजमार्गहरूमा सञ्चालित होटेल तथा रेष्टुरेण्टहरूले जनस्वास्थ्यका मापदण्डहरू पालना गरी भिडभाड नहुने व्यवस्था मिलाई आलोपालो गरी सेवा दिने


*(Signature)*  
रुद्रदेवी शर्मा  
प्रमुख जिल्ला



नेपाल सरकार

गृह मन्त्रालय

# जिल्ला प्रशासन कार्यालय



६६९४८०९

६६९४४३७

फ्याक्स : ६६९४६०७

पत्र संख्या :

चलानी नं. :

प्राप्त पत्र संख्या र मिति :-

मिति :- .....

तर, जोर बिजोर प्रणाली लागू नहुने गरी सञ्चालन गर्न पाईने सवारी साधनहरू

- सार्वजनिक सवारी साधनहरू (बस, माइक्रोबस र टेम्पो),
- औषधि एवं स्वास्थ्य तथा सरसफाई सामग्री बोकेका सवारी साधन, एम्बुलेन्स, दमकल, शव वाहन,
- ग्याँस, पेट्रोलियम पदार्थ, निर्माण सामग्री बोक्ने सवारी साधन (चालक र सहचालक मात्र),
- खाद्यान्न, पानी, दुग्धजन्य पदार्थ, फलफूल, तरकारी, अन्डा, माछामासु, पशुपंक्षीका दाना, एवं कृषि तथा पशुजन्य सामग्रीहरू बोक्ने सवारी साधन (चालक र सहचालक मात्र),
- परिचयपत्रको आधारमा सरकारी कर्मचारी, स्वास्थ्यकर्मी, सुरक्षाकर्मी, सार्वजनिक संस्थानका कर्मचारीले प्रयोग गर्ने सवारी साधन,
- परिचयपत्रको आधारमा बैंक/बीमा/बितीय संस्था/वायुसेवा कम्पनीका कर्मचारीले प्रयोग गर्ने सवारी साधन,
- सूचना तथा प्रसारण विभागबाट जारी पत्रकार परिचयपत्र रहेका संचारकर्मीले प्रयोग गरेका सवारी साधन,
- सरकारी तथा कूटनीतिक नियोगका सवारीसाधन

६. जिल्ला भित्रका सबै सार्वजनिक र सरकारी निकायमा आलोपालोमा सेवाप्रवाहको उचित प्रवन्ध कार्यालय प्रमुखले गर्ने।
७. सार्वजनिक सेवा लिन सबैले खोप कार्ड (मोबाइलमा फोटो भए पनि हुने) अनिवार्य आफ्नो साथमा राख्ने।
८. सरकारी कार्यालय र व्यवसायिक स्थलहरूमा सेनिटाइजर र मास्कको प्रयोग अनिवार्य गर्ने। कुनै व्यक्तिले मास्क नलगाई आएमा व्यवस्थापकले बढीमा पाँच रुपैयाँ लिई मास्क उपलब्ध गराउने। मास्क नलगाउने व्यक्तिलाई कार्यालय तथा पसलमा प्रवेश गर्न नदिने।
९. मठ, मन्दिर, मस्जिद, गुम्बा, चर्च लगायतका धार्मिक स्थलमा सम्बन्धित पूजारी वा पण्डितबाट मात्र जनस्वास्थ्य मापदण्ड पालना गरी नित्यपूजा, ध्यान वा प्रार्थना मात्र गर्ने, गराउने।
१०. जुनसुकै सेवा वा क्षेत्रमा कार्यरत व्यक्तिमा कोभिड-१९ को लक्षण देखिएमा अनिवार्य रूपमा पाँच दिन क्वारेन्टिनमा बस्ने र ५ दिन पछि कोभिड-१९ परिक्षण गरी रिपोर्ट नेगेटिभ आएमा मात्र काममा आउने।
११. सार्वजनिक तथा निजी सेवा प्रदायकले सम्भव भएसम्म विद्युतीय प्रणालीमार्फत सेवा प्रदान गर्ने व्यवस्था मिलाउने।

3/11/21

रुद्रदेवी शर्मा  
प्रमुख जिल्ला अधिकारी



नेपाल सरकार  
गृह मन्त्रालय

६६१४८०१  
६६१४४३७  
फ्याक्स : ६६१४६०७

# जिल्ला प्रशासन कार्यालय




पत्र संख्या :

चलानी नं. :

प्राप्त पत्र संख्या र मिति :-

मिति :-.....

१२. यस आदेशमा उल्लेख भए बाहेकका अन्य सेवा वा कार्यसँग सम्बन्धित निकाय, सार्वजनिक, निजी, गैरसरकारी संघसंस्था, कलकारखानाले त्यस्तो सेवा वा कार्य सञ्चालन गर्दा गराउँदा जनस्वास्थ्यका मापदण्ड पालना गर्नु गराउनु पर्ने ।
१३. कोभिड-१९ को रोकथाम, नियन्त्रण, निदान र उपचारका लागि नेपाल सरकारबाट जारी आदेश र यस आदेशको पालना गराउन सबै राजनीतिक दल, स्थानीय तह, निजी क्षेत्र, नागरिक समाज, गैरसरकारी संस्था, संचारजगत र आमनागरिक सबैलाई आवश्यक सहयोग समन्वय एवं सहजीकरणको लागि अनुरोध छ ।
१४. कोभिड-१९ को रोकथाम, नियन्त्रण, निदान र उपचारका लागि नेपाल सरकारबाट जारी आदेशमा जिम्मेवारी तोकिएका निकायको कार्य सम्पादनमा आवश्यक सहयोग, सहजीकरण तथा अनुगमन गरिनेछ ।
१५. आदेशमा लेखिए भन्दा भिन्न कुनै आकस्मिक परिस्थिति सिर्जना भएमा नजिकको सुरक्षा निकाय वा एकाइमा जानकारी गराउने ।
१६. यस आदेशको पालना गर्नु सबैको कर्तव्य हुनेछ। यस आदेशको अवज्ञा गर्ने वा आदेश कार्यान्वयनमा बाधा पुऱ्याउने व्यक्ति तथा संस्थालाई सङ्क्रामक रोग ऐन, २०२० र स्थानीय प्रशासन ऐन, २०२८ वमोजिम कारबाही र सजाय हुनेछ ।

  
रमेश शर्मा  
प्रमुख जिल्ला अधिकारी